

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

गृह विज्ञान शिक्षण से अन्य विषयों में उद्यमिता के अवसर

पंतनगर। 21 अक्टूबर 2020। पंतनगर विश्वविद्यालय के गृह विज्ञान महाविद्यालय के सेवारोजन एवं परामर्श निदेशालय एवं भारतीय कृषि अनुसंधान परिषद द्वारा उद्यमिता विकास कार्यक्रम का आयोजन किया जा रहा है, जिसमें विद्यार्थियों को उद्यमिता के विभिन्न पहलुओं की जानकारी एवं परामर्श विशेषज्ञों द्वारा वेबिनार के माध्यम से दिया जा रहा है। कार्यक्रम का आयोजन निदेशक सेवारोजन एवं परामर्श, डा. आर.एस. जादौन एवं अधिष्ठात्री, गृह विज्ञान, डा. अल्का गोयल द्वारा किया गया।

इसी क्रम में गृह विज्ञान महाविद्यालय के प्रसार विभाग की पूर्व छात्रा प्रिंसिपल साइंटिस्ट एवं इंचार्ज एटिक, आई.टी.आर.आई., इज्जतनगर बरेली, डा. रूपसी तिवारी ने 'पशुपालन सेक्टर में उद्यमिता के अवसर' विषय पर अतिथि व्याख्यान प्रस्तुत किया और उन्होंने बताया कि कम्युनिटी साइंस से प्राप्त शिक्षण से विभिन्न उद्यमिता स्थापित किया जा सकता है। डा. तिवारी ने बताया कि गृह विज्ञान के माध्यम से पशुपालन विभाग में भी कई प्रकार के व्यवसाय शुरू किये जा सकते हैं। उन्होंने उद्यम स्थापित करने के विभिन्न अवसरों एवं बाधाओं पर भी प्रकाश डाला।

सहायक प्राध्यापक, कृषि महाविद्यालय जे.एन.के.टी.टी., जबलपुर, डा. कामिनी बिष्ट, ने सर्वे प्रोफार्मा के रचना की जानकारी दी और बताया कि उद्यमिता को स्थापित करने के लिए एक सही प्रकार के सर्वे प्रोफार्मा की अत्यन्त आवश्यकता होती है। उन्होंने बताया कि किसी भी क्षेत्र की पूर्ण जानकारी के लिए सवालों का सही क्रम में होना अति आवश्यक होता है। डा. बिष्ट ने उद्यमिता स्थापित करने के लिए सवाल लिखने और एक अच्छे प्रोफार्मा के मुख्य गुणों के बारे में भी बताया।

आयोजन में महाविद्यालय की सेवारोजन सेल की कोऑर्डिनेटर, डा. सीमा क्वान्रा एवं सहायक प्राध्यापक, डा. अनुपमा पाण्डे, डा. शैफाली मैसी, डा. दिव्या सिंह एवं डा. नीतू डोभाल का विशेष सहयोग रहा।